
Shri Rajarajeshvari Kavacham

श्रीराजराजेश्वरीकवचम्

Document Information



Text title : Rajarajeshvari Kavacham

File name : rAjarAjeshvarIkavacham.itx

Category : devii, devI, dashamahAvidya, kavacha

Location : doc_devii

Proofread by : Megha Jogithaya

Description/comments : Gandharva Tantra chaturthaH paTalaH

Latest update : August 1, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2022

sanskritdocuments.org



ಶ್ರೀರಾಜರಾಜೇಶ್ವರೀಕವಚಂ



ಅಥ ಚತುರ್ಥಃ ಪಟಲಃ -

ಪಾರ್ವತೀ ಉವಾಚ-

ದೇವದೇವ ಮಹಾದೇವ ಲೋಕಾನಾಂ ಹಿತಕಾರಕ .

ಯತ್ ಸೂಚಿತಂ ಪುರಾ ನಾಥ ಕಿಮರ್ಥಂ ನ ಪ್ರಕಾಶಿತಂ .. 1..

ರಾಜರಾಜೇಶ್ವರೀದೇವ್ಯಾಸ್ತಿಪುರಾಯಾಃ ಶುಭಾವಹಂ .

ಕವಚಂ ಯದಿ ಮೇ ಪ್ರೀತಃ ಕಥಯಸ್ವ ವೃಷದ್ವಜ .. 2..

ಈಶ್ವರ ಉವಾಚ-

ಲಕ್ಷವಾರಸಹಸ್ರಾಣಿ ವಾರಿತಾಸಿ ಪುನಃ ಪುನಃ .

ಸ್ತ್ರೀಸ್ವಭಾವಾನ್ಮಹಾದೇವಿ ! ಪುನಸ್ತ್ವಂ ಪರಿಪೃಚ್ಛಸಿ .. 3..

ಅತ್ಯಂತಂ ದುರ್ಲಭಂ ಗುಹ್ಯಂ ಕವಚಂ ಸರ್ವಕಾಮದಂ .

ತಥಾಪಿ ಕಥಯಾಮ್ಯದ್ಯ ತವ ಪ್ರೀತ್ಯಾ ವರಾನನೇ .. 4..

ತ್ಯೈಲೋಕ್ಯಮೋಹನಂ ನಾಮ ತ್ರಿಷು ಲೋಕೇಷು ದುರ್ಲಭಂ .

ಸರ್ವಸೌಭಾಗ್ಯಜನನಂ ಭೋಗಮೋಕ್ಷಫಲಪ್ರದಂ .. 5..

ಯತ್ ಕೃತ್ವಾ ದಾನವಾನ್ ವಿಷ್ಣುರ್ನಿಜಘಾನ ಸುದಾರುಣಾನ್ .

ಲೋಕಾನ್ ವಿತನುತೇ ಬ್ರಹ್ಮಾ ಸಂಹರ್ತಾಽಹಂ ಯತಃ ಪ್ರಿಯೇ .. 6..

ಧನಾಧಿಪಃ ಕುಬೇರೋಽಪಿ ಯತಃ ಸರ್ವೇ ದಿಗೀಶ್ವರಾಃ .

ನೈತತ್ ಪರತರಂ ಗುಹ್ಯಂ ಪ್ರತಿಜಾನೀಹಿ ಪಾರ್ವತಿ .. 7..

ವೇದಶಾಸ್ತ್ರಪುರಾಣೇಷು ಸಾರಮೇತದ್ ವರಾನನೇ .

ಪುತ್ರದಾರಾದಿಸಹಿತಂ ಶಿರೋ ದೇಯಂ ಕಥಂಚನ .. 8..

ನ ದೇಯಂ ಕವಚಂ ಗುಹ್ಯಂ ಪ್ರಾಣೈಃ ಕಂಠಗತ್ಯೈರಪಿ .

ಶೃಣು ಸರ್ವಾಂಗಸುಭಗೇ ದಿವ್ಯಂ ಕವಚಮುತ್ತಮಂ .. 9..

ರಾಜರಾಜೇಶ್ವರೀದೇವ್ಯಾಃ ಕವಚಸ್ಯ ಋಷಿಃ ಶಿವಃ .

ಛಂದೋ ವಿರಾಡ್ ದೇವತಾ ಚ ಮಹಾತ್ರಿಪುರಸುಂದರೀ .. 10..

ಹಂಸಃ ಶಕ್ತಿಃ ಪರಾಬೀಜಂ ರಮಾಬೀಜಂ ಚ ಕೀಲಕಂ .

ಧರ್ಮಾರ್ಥಕಾಮಮೋಕ್ಷೇಷು ವಿನಿಯೋಗಃ ಪ್ರಕೀರ್ತಿತಃ .. 11..

ತ್ರಿಪುರಾ ತ್ರಿವಿಧಾ ಪಾತು ಮಮ ಸರ್ವಾರ್ಥಸಿದ್ಧಯೇ .

ಐಂ ಕ್ಲೀಂ ಸೌಃ ವದನೇ ಬಾಲಾ ಪಾತು ಸರ್ವಾರ್ಥಸಿದ್ಧಿದಾ .. 12..
 ಕಂಠಂ ಪಾತು ಮಹಾದೇವೀ ಶ್ರೀಮತ್ತಿಪುರಭೈರವೀ .
 ಹೃದಯೇಽವ್ಯಾನ್ಮಹೇಶಾನೀ ಮಹಾತಿಪುರಸುಂದರೀ .. 13..
 ರಾಜರಾಜೇಶ್ವರೀ ವಿದ್ಯಾ ಷೋಡಶೀ ಯಾ ಮಹೋದಯಾ .
 ಬ್ರಹ್ಮರಂಧ್ರೇ ಸದಾ ಪಾತು ಕಮಲಾ ಪರಮೇಶ್ವರೀ .. 14..
 ಗಿರಿರಾಜಸುತಾ ದೇವೀ ಪಾತು ನಿತ್ಯಂ ಚ ಶೀರ್ಷಕೇ .
 ಕಾಮಬೀಜಂ ಲಲಾಟೇಽವ್ಯಾನ್ಮ ವಾಗ್ಬೀಜಂ ಕಂಠದೇಶಕೇ .. 15..
 ಸೌಃ ಪಾತು ತಥಾ ಪಾರ್ಶ್ವೇ ಪ್ರಣವೋ ಬಾಹುಮೂಲಕೇ .
 ಶಂಭುಪ್ರಿಯಾ ಸದಾ ಪಾತು ಬಾಹುದಕ್ಷಿಣಸವ್ಯಯೋಃ .. 16..
 ವಿಷ್ಣುಪ್ರಿಯಾ ಸದಾ ಪಾತು ಮಣಿಬಂಧದ್ವಯೇ ತಥಾ .
 ಪಾರ್ವತೀಶಃ ಕರೇ ಪಾತು ನೇತ್ರೇ ನಕ್ಷತ್ರವಲ್ಲಭಃ .. 17..
 ಶ್ರೋತ್ರೇ ರತಿಪ್ರಿಯಃ ಪಾತು ಘ್ರಾಣೇ ಶಕ್ರಃ ಸದಾಽವತು .
 ಪೃಷ್ಠದೇಶೇ ಸದಾ ಪಾತು ಪಾರ್ವತೀ ಪರಮೇಶ್ವರೀ .. 18..
 ಹ್ರಸೌಃ ಶ್ವಾನೇ ಚ ನಿಃಶ್ವಾನೇ ಪಾತಾಂ ಪರಮಸಿದ್ಧಿದೌ .
 ಕಾಮಃ ಕಾಮೇ ಸದಾ ಪಾತು ಪಿನಾಕೀ ಲಿಂಗಗೋಚರೇ .. 19..
 ಪೃಥ್ವೀ ಸರ್ವಾಂಶಕೇ ಪಾತು ಹೃಲ್ಲೇಖಾ ಹೃದಯೇಽವತು .
 ಸ್ತನೌ ಭೃಗುಪ್ರಿಯಾ ಪಾತು ಕುಕ್ಷೌ ಚ ಸ ಪುರಾಂತಕಃ .. 20..
 ನೇತ್ರೇ ವಜ್ರಧರಃ ಪಾತು ಮಾಯಾ ವೈ ಜಠರೇಽವತು .
 ಪದದ್ವಂದ್ವೇ ಚ ಸೌಃ ಪಾತು ಐಂ ಜಿಹ್ವಾನಿಲಯೇಽವತು .. 21..
 ಕ್ಲೀಂಕಾರಃ ಸರ್ವದಾ ಪಾತು ದಂತೌಷ್ಣಯೋರ್ವರಾನನೇ .
 ಶೀರ್ಷಾದಿಪಾದಪರ್ಯಂತಂ ಸರ್ವಾಂಗಂ ಭುವನೇಶ್ವರೀ .. 22..
 ರಕ್ಷಾಹೀನಂ ಚ ಯತ್ ಸ್ಥಾನಂ ವರ್ಜಿತಂ ಕವಚೇನ ತು .
 ತತ್ ಸರ್ವಂ ಪರಮೇಶಾನಿ ! ಪಾತು ನಿತ್ಯಂ ಹರಿಪ್ರಿಯಾ .. 23..
 ಆಧಾರೇ ವಾಗ್ಭವಃ ಪಾತು ಕಾಮರಾಜೋ ಹೃದಿ ಪ್ರಿಯೇ .
 ಶಕ್ತಿಕೂಟಂ ತಥಾ ಪಾತು ಭುವೋರ್ಮಧ್ಯೇ ಚ ಪಾರ್ವತಿ .. 24..
 ಶೀರ್ಷೇ ಕೂಟತ್ರಯಂ ಪಾತು ಲಲಾಟೇ ಸರ್ವಮಂತ್ರಕಃ .
 ಅಷ್ಟಾವಿಂಶತಿವರ್ಣೆಯಂ ಮುಖವೃತ್ತೇ ಸದಾಽವತು .. 25..
 ಷೋಡಶೀಯಂ ಮಹಾವಿದ್ಯಾ ಬ್ರಹ್ಮವಿದ್ಯೈವ ಕೇವಲಾ .
 ಭೋಗಮೋಕ್ಷಪ್ರದಾ ದೇವೀ ಕೇವಲಾತ್ಮಸ್ವರೂಪಿಣೀ .. 26..
 ಕಾಮೇಶ್ವರೀ ಲಲಾಟೇಽವ್ಯಾನ್ಮುಖೇಷು ಭಗಮಾಲಿನೀ .
 ದಕ್ಷನೇತ್ರೇ ಸದಾ ಪಾತು ನಿತ್ಯಕ್ಲಿನ್ನಾ ಮಹೋದಯಾ .. 27..
 ಭೇರುಂಡಾ ವಾಮನೇತ್ರೇಽವ್ಯಾತ್ ಕರ್ಣೇ ವೈ ವಕ್ಷಿವಾಸಿನೀ .

ಮಹಾವಿದ್ಯೇಶ್ವರೀ ಪಾತು ವಾಮಕರ್ಣಪ್ರದೇಶಕೇ .. 28..
ದಕ್ಷನಾಸಾಪುಟೇ ಪಾತು ಶಿವದೂತೀ ಮಹೇಶ್ವರೀ .
ವಾಮನಾಸಾಪುಟೇ ಪಾತು ತ್ವರಿತಾ ಸರ್ವಸಿದ್ಧಿದಾ .. 29..
ದಕ್ಷಗಂಡೇ ಸದಾ ಪಾತು ನಿತ್ಯಂ ಮಾಂ ಕುಲಸುಂದರೀ .
ತ್ರೈಲೋಕ್ಯವಿಮಲಾ ಪಾತು ವಾಮಗಂಡಪ್ರದೇಶಕೇ .. 30..
ಓಷ್ಠೇ ನೀಲಪತಾಕಾಸವ್ಯಾದಧರೇ ವಿಜಯಾಸವತು .
ಊರ್ಧ್ವದಂತೇ ಸದಾ ಪಾತು ದೇವೀ ಮಾಂ ಸರ್ವಮಂಗಲಾ .. 31..
ಅಧೋದಂತಪ್ರದೇಶೇಽವ್ಯಾನ್ನಿತ್ಯಂ ಜ್ವಾಲಾಂಶುಮಾಲಿನೀ .
ವಿಚಿತ್ರಾ ಸರ್ವದಾ ಪಾತು ನಿತ್ಯಂ ಮೂರ್ಧನಿ ಪಾರ್ವತಿ .. 32..
ಆಸಾಂ ಪ್ರಧಾನಭೂತಾ ಯಾ ಮಹಾತ್ರಿಪುರಸುಂದರೀ .
ಷೋಡಶೀ ಸಾ ಸದಾ ಪಾತು ಮುಖೇ ವೈ ಪರಮೇಶ್ವರೀ .. 33..
ಪೃಷ್ಠದೇಶೇ ಸದಾ ಪಾಂತು ಗುರವಸ್ತಿವಿಧಾಶ್ಚ ತೇ .
ಪಾದಯೋಃ ಸರ್ವದಾ ಪಾತು ತ್ರಿಪುರಾ ಪರಮೇಶ್ವರೀ .. 34..
ಅನುದೇಶೇ ಸದಾ ಪಾತು ದೇವೀ ಮಾಂ ತ್ರಿಪುರೇಶ್ವರೀ .
ಊರುದ್ವಯೇ ಸದಾ ಪಾತು ದೇವೀ ತ್ರಿಪುರಸುಂದರೀ .. 35..
ತ್ರಿಪುರವಾಸಿನೀ ದೇವೀ ಕಟಿದೇಶೇ ಸದಾಸವತು .
ತ್ರಿಪುರಾಶ್ರೇಶ್ಚ ಮಾಂ ನಿತ್ಯಂ ಗುಹ್ಯದೇಶೇ ಸದಾಸವತು .. 36..
ಮೂಲಾಧಾರೇ ಸದಾ ಪಾತು ದೇವೀ ತ್ರಿಪುರಮಾಲಿನೀ .
ನಾಭೌ ತ್ರಿಪುರಸಿದ್ಧಾಸವ್ಯಾತ್ ತ್ರಿಪುರಾ ಚ ಸದಾ ಹೃದಿ .. 37..
ಬ್ರಹ್ಮರಂಧ್ರೇ ಸದಾ ಪಾತು ಮಹಾತ್ರಿಪುರಸುಂದರೀ .
ಆಸಾಂ ತು ಮಂತ್ರಬೀಜಾನಿ ಪ್ರೋಕ್ತಸ್ಥಾನೇಷು ವಿನ್ಯಸೇತ್ .. 38..
ಪಾಷಂಡಗಣಮಧ್ಯೇ ತು ಬುದ್ಧೋ ಮಾಂ ಪರಿರಕ್ಷತು .
ಬ್ರಹ್ಮಾಸವ್ಯಾದ್ ಬ್ರಹ್ಮಸಂಹಾಘ್ರಾತೇ ಶಿವೋ ಮಾಂ ಯೋಗಸಿದ್ಧಯೇ .. 39..
ಜ್ಞಾನೇ ಮಾಂ ಭಾಸ್ಕರಃ ಪಾತು ಮೋಕ್ಷೇ ನಾರಾಯಣಃ ಪ್ರಭುಃ .
ಯಾ ಶಕ್ತಿಃ ಸರ್ವಭೂತಾನಾಂ ವಿದ್ಯಾಸವಿದ್ಯೇತಿ ಗೀಯತೇ .. 40..
ಸಾ ಶಕ್ತಿಃ ಸರ್ವದಾ ಪಾತು ಸ್ತ್ರೀಪುತ್ರಧನಸಂಪದಿ .
ಅಣಿಮಾ ಪಶ್ಚಿಮೇ ಪಾತು ಲಘಿಮಾ ಚೋತ್ತರೇಸವತು .. 41..
ಪೂರ್ವತಃ ಪಾತು ಮಹಿಮಾ ಈಶಿತ್ವಾ ದಕ್ಷಿಣೇಸವತು .
ವಶಿತ್ವಾ ವಾಯುನಿಲಯೇ ಈಶೇ ಪ್ರಾಕಾಮ್ಯಸಿದ್ಧಿದಾ .. 42..
ಭುಕ್ತಿಸಿದ್ಧಿಸ್ತಥಾಗ್ನೇಯೇ ಪಾತ್ವಿಚ್ಛಾಸಿದ್ಧೀ ರಾಕ್ಷಸೇ .
ಅಧಃ ಪಾತು ಪ್ರಾಪ್ತಿಸಿದ್ಧಿಮೋಕ್ಷ ಸಿದ್ಧಿಸ್ತಥೋರ್ಧ್ವಕೇ .. 43..
ಬ್ರಹ್ಮಾಣೇ ಸಂಧ್ಯಯೋಃ ಪಾತು ಮಾಹೇಶ್ವರೀ ದಿವಾಸವತು .

ಮಧ್ಯಾಹ್ನೇ ಪಾತು ಕೌಮಾರೀ ರಾತ್ರೌ ಚ ಶತ್ರುವಲ್ಲಭಾ .. 44..
ಬ್ರಾಹ್ಮೇ ಮುಹೂರ್ತಕೇ ಪಾತು ವೈಷ್ಣವೀ ಸರ್ವಸಿದ್ಧಿಧಾ .
ನಿಶೀಥೇ ಪಾತು ವಾರಾಹೀ ಚಾಮುಂಡಾ ಶತ್ರುವಿಗ್ರಹೇ .. 45..
ಮಹೋತ್ಸಾಹೇ ಮಹಾಲಕ್ಷ್ಮೀಃ ಪಾತು ನಿತ್ಯ ಮಹೇಶ್ವರೀ .
ಶೀರ್ಷೇ ಸಂಕ್ಷೋಭಣೇ ಪಾತು ತಾರಿಣೀ ಹೃದಯೇಽವತು .. 46..
ಆಕರ್ಷಣೇ ಶಿಖಾಯಾಂ ತು ಕವಚೇ ಪಾತು ವಶ್ಯದಾ . (ಆಕರ್ಷಣೇ)
ಉನ್ನಾದಿನೀ ತಥಾ ನೇತ್ರೇ ಸರ್ವಗಾತ್ರೇ ಮಹಾಂಕುಶಾ .. 47..
ತ್ರಿಖಂಡಾ ಭುಜಯೋಃ ಪಾತು ಬೀಜೇ ಬೀಜಸ್ವರೂಪಿಣೀ .
ಖೇಚರೀ ಪಾದಯೋಃ ಪಾತು ಯೋನಿಮುದ್ರಾ ಚ ಸರ್ವತಃ .. 48..
ಸ[ಕ್ರ]ಮಾಕರ್ಷಣರೂಪಾಸ್ಯಾತ್ ಸದಾಽಽಕರ್ಷಣಕರ್ಮಣಿ .
ಬುದ್ಧ್ಯಾಕರ್ಷಣರೂಪಾಸ್ಯಾತ್ ಪರಬುದ್ಧಿವಿಕರ್ಷಣೇ .. 49..
ಅಹಂಕಾರೇ ಸದಾ ಪಾತು ಅಹಂಕಾರವಿಕರ್ಷಣೇ .
ಶಬ್ದಾಕರ್ಷಣರೂಪಾಸ್ಯಾಚ್ಚಬ್ದಾಕರ್ಷಣಕರ್ಮಣಿ .. 50..
ಸ್ವರ್ಶಕರ್ಷಣರೂಪಾ ಮಾಂ ಪಾತು ಸ್ವರ್ಶನಕರ್ಮಣಿ .
ರೂಪಾಕರ್ಷಣರೂಪಾಸ್ಯಾತ್ ಪರರೂಪವಿಕರ್ಷಣೇ .. 51..
ರಸಾಕರ್ಷಣರೂಪಾಸ್ಯಾತ್ ರಸೇ ವೈ ಪರಮೇಶ್ವರೀ . (ರಸಾಕರ್ಷಣದ)
ಗಂಧಾಕರ್ಷಣರೂಪಾ ಮಾಂ ಪಾತು ಗಂಧೇ ಚ ಸರ್ವದಾ .. 52..
ಚಿತ್ತಾಕರ್ಷಣರೂಪಾ ಮಾಂ ಪಾಯಾದಾಕೃಷ್ಟಿಕರ್ಮಣಿ .
ಧೈರ್ಯಾಕರ್ಷಣರೂಪಾ ತು ಪಾತು ಧೈರ್ಯವಿಧೌ ಸದಾ .. 53..
ಸ್ಮತ್ಪ್ರಾಽಽಕರ್ಷಣರೂಪಾಸ್ಯಾಜ್ಞಾನಾಕರ್ಷಣಕರ್ಮಣಿ .
ನಾಮಾಕರ್ಷಣರೂಪಾಸ್ಯಾನ್ನಾಮವ್ಯಾಹರಣೇ ಸದಾ .. 54..
ಬೀಜಾಕರ್ಷಣರೂಪಾ ಮಾಂ ಸರ್ವಬೀಜಪ್ರರೋಪಣೇ .
ಪರಜೀವಾಕರ್ಷಣೇ ಪಾತು ಆತ್ಮಾಕರ್ಷಣರೂಪಿಣೀ .. 55..
ಅಮೃತಾಕರ್ಷಣೇ ಪಾತು ಅಮೃತೀಕರಣೇ ಸದಾ .
ಶರೀರಾಕರ್ಷಣೇ ಪಾತು ಸದಾ ಶರೀರರಕ್ಷಣೇ .. 56..
ಅನಂಗಕುಸುಮಾ ಪಾತು ಪುರತಃ ಸರ್ವಕರ್ಮಣಿ .
ಅನಂಗಮೇಖಲಾ ಪಾತು ಪೃಷ್ಠತಃ ಪರಮೇಶ್ವರೀ .. 57..
ಅನಂಗಮದನಾ ಪಾತು ವಾಮತೋ ಮೇ ಮಹೇಶ್ವರೀ .
ದಕ್ಷಿಣೇ ಸರ್ವದಾ ಪಾತು ಅನಂಗಮದನಾತುರಾ .. 58..
ನಿತ್ಯಂ ಚಾಸನಂಗರೇಖಾಸ್ಯಾದೂರ್ಧ್ವಂ(?) ಮಮ ಸದಾ ಪ್ರಿಯೇ .
ಅನಂಗವೇಗಿನೀ ಪಾತು ಅಧೋ ಪರಮೇಶ್ವರೀ .. 59..
ತಥಾಸನಂಗಾಂಕುಶಾ ನಿತ್ಯಂ ಪಾತು ಮಾಂ ದಿಕ್ಷು ಸರ್ವದಾ .

ಅನಂಗಮಾಲಿನೀ ಪಾತು ವಿದಿಕ್ಷು ಮಮ ಸರ್ವದಾ .. 60..
 ಸರ್ವಸಂಕ್ಷೋಭಣೀ ಚೋದ್ವೇಷ ಪಾತು ಮಾಂ ಜಗದೀಶ್ವರೀ .
 ಸರ್ವವಿದ್ಯಾವಿಣೀ ಚಾಧೋ ದಿಕ್ಷು ಸರ್ವವಿಕರ್ಷಿಣೀ .. 61..
 ಸರ್ವಾಹ್ಲಾದಕರೀ ಶಕ್ತಿವಿದಿಕ್ಷು ಪರಿರಕ್ಷತು .
 ಸರ್ವಸಮ್ಮೋಹಿನೀ ಪಾತು ಸಮಂತಾತ್ ಪರಮೇಶ್ವರೀ .. 62..
 ಅಂತರ್ಬಹಿಶ್ಚ ಮಾಂ ಪಾತು ಸರ್ವಸ್ತಂಭನಕರ್ಮಣಿ .
 ತಥೈವ ಪಾತು ಮಾಂ ನಿತ್ಯಮಾಕಾಶೇ ಸರ್ವಜ್ಯಂಭಣೀ .. 63..
 ಪಾತಾಲೇ ಚೈವ ಮಾಂ ಪಾತು ಸರ್ವವಶ್ಯಕರೀ ತಥಾ .
 ದೇವಲೋಕೇ ಸದಾ ಪಾತು ಸರ್ವರಂಜನಕಾರಿಣೀ .. 64..
 ಸರ್ವೋನ್ಮಾದನಶಕ್ತಿರ್ಮಾಂ ಭೂತಲೇ ಪರಿರಕ್ಷತು .
 ಸರ್ವಾರ್ಥಸಾಧನೀ ಶಕ್ತಿಃ ಪಾಯಾದ್ ಭೂತಗಣಾಲಯೇ .. 65..
 ಸಿದ್ಧಾನಾಮಾಲಯೇ ಪಾತು ಸರ್ವಸಂಪತ್ತಿಪೂರಣೀ .
 ರಾಕ್ಷಸಾನಾಂ ಚ ಯಕ್ಷಾಣಾಂ ಸರ್ವಮಂತ್ರಮಯೇ ಗೃಹೇ .. 66..
 ಅಸುರಾಣಾಂ ನಿವಾಸೇ ತು ಸರ್ವದ್ವಂದ್ವಕ್ಷಯಂಕರೀ .
 ಸರ್ವಸಿದ್ಧಿಪ್ರದಾ ದೇವೀ ಪಾತು ರಾಜಗೃಹೇ ಸದಾ .. 67..
 ಸರ್ವಸಂಪತ್ತ್ರಿದಾ ಪಾತು ಸ್ವಗೃಹೇ ಸರ್ವಸಂಪದಿ .
 ಸರ್ವಪ್ರಿಯಂಕರೀ ಪಾತು ಸರ್ವಲೋಕೇಷು ಸರ್ವದಾ .. 68..
 ಸರ್ವಮಂಗಲಕಾರ್ಯೇಽವ್ಯಾತ್ ಸರ್ವಮಂಗಲಕಾರಿಣೀ .
 ಸರ್ವಕಾಮಪ್ರದಾ ದೇವಿ ! ಸರ್ವಕಾರ್ಯೇಷು ಸರ್ವದಾ .. 69..
 ಐಶ್ವರ್ಯೇ ಸರ್ವದಾ ಪಾತು ಸರ್ವೈಶ್ವರ್ಯಪ್ರದಾಯಿನೀ .
 ಸರ್ವಮೃತ್ಯುಪ್ರಶಮನೀ ಪಾಯಾನ್ನಿತ್ಯಂ ಯಮಾಲಯೇ .. 70..
 ಸರ್ವಾರಂಭೇ ಸದಾ ಪಾತು ಸರ್ವವಿಘ್ನವಿನಾಶಿನೀ .
 ದೇಹಸೌಂದರ್ಯಕಾಲೇ ತು ಪಾತು ಸರ್ವಾಂಗಸುಂದರೀ .. 71..
 ಸರ್ವಸೌಭಾಗ್ಯಕಾಲೇ ತು ಸರ್ವಸೌಭಾಗ್ಯದಾಯಿನೀ .
 ಸರ್ವಜ್ಞಾ ಚ ಗೃಹೇ ಪಾತು ಸರ್ವಶಕ್ತಿಮಯೀ ರಣೇ .. 72..
 ಸರ್ವೈಶ್ವರ್ಯಪ್ರದಾ ಮಾರ್ಗೇ ಸರ್ವಜ್ಞಾನಮಯೀ ಜಲೇ .
 ಸರ್ವವ್ಯಾಧಿಷು ಸರ್ವತ್ರ ಸರ್ವವ್ಯಾಧಿವಿನಾಶಿನೀ .. 73..
 ಪರ್ವತೇ ಪಾತು ಪ್ರಬಲಾ ಸರ್ವಾಧಾರಸ್ವರೂಪಿಣೀ .
 ಸರ್ವಪಾಪಹರಾ ಪಾತು ಸರ್ವಕರ್ಮಸು ಸರ್ವದಾ .. 74..
 ಸರ್ವಾನಂದಕರೀ ದೇವೀ ನಾನಾಸುಕೃತಗೋಚರೇ .
 ಸರ್ವವೈರಿಭಯೇ ಪಾತು ಸರ್ವರಕ್ಷಾಸ್ವರೂಪಿಣೀ .. 75..
 ಸರ್ವಸಂಕಲ್ಪಕಾರ್ಯೇಷು ಸರ್ವೇಷ್ಟಿತಫಲಪ್ರದಾ .

ವಶಿನೀ 'ವಶ್ಯಕಾರ್ಯೇಷು ಕಾಮೇಶೀ ಸ್ತಂಭನೇವತು .. 76..
 ಮೋಹನೇ ಮೋಹಿನೀ ಪಾತು ವಿಮಲೋಚ್ಚಾಟನೇವತು .
 ಅರುಣಾ ಪಾತು ಮಾಂ ವಾದೇ ಜಯಿನೀ ಜಲ್ಮಕರ್ಮಣಿ .. 77..
 ಸರ್ವೇಶ್ವರೀ ಕಾಮ್ಯಕಾರ್ಯೇ ಕೌಲಿನೀ ಭೇದಕರ್ಮಣಿ .
 ಜ್ಯಂಭಣೇ ಸರ್ವದಾ ಪಾಂತು ಶರಾಃ ಪಂಚ ಮಹೇಶ್ವರಿ .. 78..
 ಧನುರ್ಮೋಹವಿಧೌ ಪಾತು ಪಾಶಸ್ತು ಪಶ್ಯಕರ್ಮಣಿ .
 ಮಹಾತೇಜೋಮಯಃ ಪಾತು ಸ್ತಂಭನೇ ಮಾಂ ತಥಾಽಙ್ಕುಶಃ .. 79..
 ಸರ್ವಜ್ಞಾ ಹೃದಯೇ ಪಾತು ನಿತ್ಯಕೃತ್ಯಾ ಚ ಶೀರ್ಷಕೇ .
 ಅನಾದಿಬೋಧಿಕಾ ಪಾತು ನಿತ್ಯಂ ಶಿಖಾಪ್ರದೇಶಕೇ .. 80..
 ಕವಚೇ ಮಾಂ ಸ್ವತಂತ್ರಾಽವ್ಯಾನ್ವೇತ್ರೇ ನಿತ್ಯಮಲುಪ್ತಿಕಾ .
 ಅಚಿಂತ್ಯಶಕ್ತಿರಸ್ತ್ರೇಷು ಪಾಯಾತ್ ಪರಮಸಿದ್ಧಿದಾ .. 81..
 ಕಾಮೇಶ್ವರೀ ರತೌ ಪಾತು ಯುದ್ಧೇ ವಜ್ರೇಶ್ವರೀ ತಥಾ .
 ನಿತ್ಯಂ ಪಾತು ಮಹೇಶಾನಿ ಶ್ರೀಕಾಮೇ ಭಗಮಾಲಿನೀ .. 82..
 ರಸೇ ರೂಪೇ ಚ ಗಂಧೇ ಚ ಶಬ್ದೇ ಸ್ಪರ್ಶೇ ಚ ಪಾತು ಮಾಂ .
 ಸರ್ವಾನಂದಮಯೀ ದೇವೀ ಮಹಾತ್ರಿಪುರಸುಂದರೀ .. 83..
 ಈಶಾನೇ ವಟುಕಃ ಪಾತು ಆಗ್ನೇಯ್ಯಾಂ ಯೋಗಿನೀಗಣಃ .
 ತ್ವಗಸೃಜ್ಮಾಸಮೇದೋಽಸ್ಥಿಮಜ್ಜಾಶುಕ್ರಾಣಿ ಪಾಂತು ನಃ .. 84..
 ಕ್ಷೇತ್ರೇಶೋ ನೈರ್ಮತೇ(?) ಪಾತು ಗಣೇಶೋ ವಾಯುಮಂದಿರೇ .
 ಮಾತಂಗವನಿತಾ ಪಾತು ಶೇಷಿಕಾ ಕುಲಸುಂದರೀ .. 85..
 ಶಕ್ತಿರ್ಮಾಂ ಸರ್ವದಾ ಪಾತು ಮೂಲಾಧಾರನಿವಾಸಿನೀ .
 ಇತೀದಂ ಕವಚಂ ದೇವಿ ! ತ್ರಿಷು ಲೋಕೇಷು ದುರ್ಲಭಂ .. 86..
 ಯನ್ನೋಕ್ತಂ ಡಾಮರೇ ತಂತ್ರೇ ಯನ್ನೋಕ್ತಂ ರುದ್ರಯಾಮಲೇ .
 ಸರ್ವತಂತ್ರೇಷು ಯನ್ನೋಕ್ತಂ ಗಂಧರ್ವೇ ಪ್ರಕಟೇಕೃತಂ .. 87..
 ತವ ಪ್ರೀತ್ಯಾ ಮಹಾದೇವಿ ! ಗೋಪನೀಯಂ ಪ್ರಯತ್ನತಃ .
 ತವ ನಾಮ್ನಿ ಸ್ಮೃತೇ ದೇವಿ ! ಸರ್ವಯಜ್ಞಫಲಂ ಲಭೇತ್ .. 88..
 ಸರ್ವತ್ಸೈವ ಜಯಪ್ರಾಪ್ತಿರ್ವಾಂಛಾ ಸರ್ವತ್ರ ಸಿದ್ಧತಿ .
 ನಾಮ್ನಃ ಶತಗುಣಂ ಸ್ತೋತ್ರಂ ವ್ಯಾಖ್ಯಾನಂ ಚಾಪಿ ತಚ್ಚುತಂ .. 89..
 ತಸ್ಮಾಚ್ಚತಗುಣಂ ಧ್ಯಾನಂ ಧ್ಯಾನಾಚ್ಚತಗುಣೋ ಮನುಃ .
 ಮಂತ್ರಾಚ್ಚತಗುಣಂ ದೇವಿ ! ಕವಚಂ ತೇ ಮಯೋದಿತಂ .. 90..
 ಯಸ್ಮೈ ಕಸ್ಮೈ ನ ದಾತವ್ಯಂ ಸುಗೋಪ್ಯಮತಿದುರ್ಲಭಂ .
 ನ ದೇಯಂ ಪರಶಿಷ್ಯಾಯ ಕೃಪಣಾಯ ಸುರೇಶ್ವರಿ .. 91..
 ಶಿಷ್ಯಾಯ ಭಕ್ತಿಹೀನಾಯ ಚುಂಬಕಾಯ ತಥೈವ ಚ .

ಗುರುಭಕ್ತಿವಿಹೀನಾಯ ಪರಹಿಂಸಾರತಾಯ ಚ .. 92..
 ನಿಂದಕಾಯ ಕುಶೀಲಾಯ ದಾಂಭಿಕಾಯ ಮಹೇಶ್ವರಿ .
 ಅಭಕ್ತೇಭ್ಯೋಽಪಿ ಪುತ್ರೇಭ್ಯೋ ದತ್ವಾ ಮೃತ್ಯುಮವಾಪ್ನುಯಾತ್ .. 93..
 ಯೋ ದದಾತಿ ನಿಷಿದ್ಧೇಭ್ಯಃ ಕವಚಂ ಮನ್ಮುಖಾಚ್ಚ್ಯುತಂ .
 ತಸ್ಯ ನಶ್ಯಂತಿ ದೇವೇಶಿ ! ವಿದ್ಯಾಽಽಯುಃ ಕೀರ್ತಿಸಂಚಯಾಃ .. 94..
 ತಂ ಹಿಂಸಂತಿ ಚ ಯೋಗಿನೋ ಮದೀಯಶಾಸನಾತ್ ಪ್ರಿಯೇ .
 ಪರೇ ನರಕಮಾಪ್ನೋತಿ ಜನ್ಮಕೋಟಿಶತಾನಿ ಚ .. 95..
 ಸರ್ವಲಕ್ಷಣಯುಕ್ತಾಯ ಮಂತ್ರಯಂತ್ರರತಾಯ ಚ .
 ಶಿಷ್ಯಾಯ ಶಾಂತಚಿತ್ತಾಯ ಗುರುಭಕ್ತಿರತಾಯ ಚ .. 96..
 ಉದಕೇ ಲವಣಂ ಲೀನಂ ಯಥಾ ಭವತಿ ಪಾರ್ವತಿ .
 ಮನೋ ಭವತಿ ವೈ ಲೀನಂ ಪಾದಯೋಃ ಶ್ರೀಗುರೋಃ ಪ್ರಿಯೇ .. 97..
 ದೇಯಂ ಮಹದ್ ಗುಹ್ಯಂ ಕೃಪಯಾ ಚಾತಿದುರ್ಲಭಂ .
 ಗುರೋಃ ಪಾದಪ್ರಸಾದೇನ ಶ್ರೀವಿದ್ಯಾ ಯದಿ ಲಭ್ಯತೇ .. 98..
 ತಥೈವ ಕವಚಂ ದೇವಿ ! ತ್ರಿಷು ಲೋಕೇಷು ದುರ್ಲಭಂ .
 ಸ ಚ ದೇವೋ ಹರಃ ಸಾಕ್ಷಾತ್ ತತ್ಪತ್ನೀ ಪರಮೇಶ್ವರೀ .. 99..
 ಪ್ರಮಾದಾದಪಿ ದೇವೇಶಿ ! ಶ್ರೀಗುರೋರ್ನಾಮ ನಾದದೇತ್ .
 ಯಸ್ಯ ಭಕ್ತಿಗುರೌ ನಿತ್ಯಂ ವರ್ತತೇ ದೇವವತ್ ಪ್ರಿಯೇ .. 100..
 ತಸ್ಯ ಮಂತ್ರಸ್ಯ ಯಂತ್ರಸ್ಯ ಸಿದ್ಧಿಭವತಿ ನಾನ್ಯಥಾ .
 ಕವಚಸ್ಯ ತಥಾ ಸಿದ್ಧಿಗುಣಿಕಾಯಾಶ್ಚ ಸುಂದರಿ .. 101..
 ಇದಂ ಕವಚಮಜ್ಞಾತ್ವಾ ಯೋ ಜಪೇತ್ ಸುಂದರೀ ಪರಾಂ .
 ನವಲಕ್ಷಂ ಪ್ರಜಪ್ತ್ವಾಪಿ ತಸ್ಯ ವಿದ್ಯಾ ನ ಸಿದ್ಧ್ಯತಿ .. 102..
 ಶುಚಿಃ ಸಮಾಹಿತೋ ಭೂತ್ವಾ ಭಕ್ತಿಶ್ರದ್ಧಾಸಮನ್ವಿತಃ .
 ಸರ್ವಭೂತಾಲಯೇ ಸುಪ್ತೇ ನಿಶಾಯಾಮರ್ಧರಾತ್ರಕೇ .. 103..
 ಹೇತುಯುಕ್ತೋ ಮಹೇಶಾನಿ! ನಿರ್ಜನೇ ಪಶುವರ್ಜಿತೇ .
 ರಕ್ತಾನನೋಪವಿಷ್ಟಸ್ತು ರಕ್ತಾಭರಣಭೂಷಿತಃ .. 104..
 ತಾಂಬೂಲಪೂರಿತಮುಖೋ ಧೂಪಾಮೋದಸುಗಂಧಿತಃ .
 ಸಂಸ್ಥಾಪ್ಯ ವಾಮಭಾಗೇ ತು ಶಕ್ತಿಂ ಸ್ವಾಮಿಪರಾಯಣಾಂ .. 105..
 ರಕ್ತವಸ್ತ್ರಪರೀಧಾನಾಂ ಶಿವಮಂತ್ರಧರಾಂ ಶುಭಾಂ .
 ಯಾ ಶಕ್ತಿಃ ಸಾ ಮಹಾದೇವೀ ಹರರೂಪಸ್ತು ಸಾಧಕಃ .. 106..
 ಅನ್ಯೋನ್ಯಚಿಂತನಾದ್ ದೇವಿ! ದೇವತ್ವಮುಪಜಾಯತೇ .
 ಶಕ್ತಿಯುಕ್ತೋ ಯಜೇದ್ ದೇವೀಂ ಶ್ರೀಚಕ್ರೇ ಲಕ್ಷಣಾನ್ವಿತೇ .. 107..
 ಪುಷ್ಪಾಂಜಲಿತ್ರಯಂ ದೇವೈ ಮೂಲಮಂತ್ರೇಣ ದಾಪಯೇತ್ .

ಭೋಗೈಶ್ಚ ಮಧುಪರ್ಕಾದ್ಯೈಸ್ತಾಂಬೂಲಾದ್ಯೈಃ ಸುವಾಸಿತೈಃ .. 108..
 ಪೂಜಯಿತ್ವಾ ಮಹಾದೇವೀಂ ಪೂಜಾಕೋಟಿಫಲಂ ಲಭೇತ್ .
 ಪೂರ್ವೋಕ್ತನ್ಯಾಸಮೇವಾಸ್ಮಿನ್ ಸಮಯೇ ಚ ಪ್ರವಿನ್ಯಸೇತ್ .. 109..
 ಆತ್ಮಾನಂ ಪರಮಂ ಧ್ಯಾಯೇದ್ ದಿವ್ಯಸ್ತ್ರೀಭಿರಲಂಕೃತಂ .
 ದಿವ್ಯಂ ಮೂರ್ಧ್ನಿ ಮಹಚ್ಚತ್ರಂ ಸಹಸ್ರದಲನಿರ್ಮಿತಂ .. 110..
 ಸುಧಾವರ್ಷಿಮುಖಾಂಭೋಜಂ ಸಸ್ಮಿತಂ ದಿವ್ಯವರ್ಚಸಂ ! .
 ಪರಮಾನಂದಸಂದೋಹಮುದಿತಂ ಪರಮಾವ್ಯಯಂ .. 111..
 ದಿವ್ಯಾಲಂಕಾರವಸ್ತ್ರಾಡ್ಯಂ ದಿವ್ಯಮಾಲ್ಯಾನುಲೇಪಿತಂ .
 ದಿವ್ಯಾಸನಸಮಾಸೀನಂ ದಿವ್ಯಭೋಗವಿಭೋಗಿನಂ .. 112..
 ಸರ್ವಗಂ ಸರ್ವಭೂತೇಶಂ ಸೃಷ್ಟಿಸ್ಥಿತ್ಯಂತಕಾರಿಣಂ .
 ನಿರ್ಲೇಪಂ ನಿರ್ಮಲಂ ಶಾಂತಂ ಸರ್ವವ್ಯಾಪಿನಮೀಶ್ವರಂ .. 113..
 ತತೋ ದೇವೀ ಹೃದಂಭೋಜೇ ಧ್ಯಾಯೇತ್ ತದ್ಗತಮಾನಸಃ .
 ಜಪಾಕುಸುಮಸಂಕಾಶಾಂ ಬಾಲಾರ್ಕಕಿರಣಾರುಣಾಂ .. 114..
 ರಕ್ತಪದ್ಮಸಮಾಸೀನಾಂ ರಕ್ತಾಭರಣಭೂಷಿತಾಂ .
 ರಕ್ತವಸ್ತ್ರಪರೀಧಾನಾಂ ಪೂರ್ಣಚಂದ್ರನಿಭಾನನಾಂ .. 115..
 ಸೈವಾಹಮಿತ್ಯಭೇದೇನ ದ್ವೈತಹೀನಂ ವಿಚಿಂತಯೇತ್ .
 ಅದ್ವೈತಾನಂದಭಾವೇನ ಸಾಧಕಃ ಪರಮಾತ್ಮನಃ .. 116..
 ಛಾಯಯಾ ಶೋಣಯಾ ವ್ಯಾಪ್ತಂ ಜಗದೇತಚ್ಚರಾಚರಂ .
 ಭಾವನಾವಶಸಂಪನ್ನೋ ಭಾವಯೇದ್ ಭಾವತಃ ಪರಂ .. 117..
 ಏವಂ ಚಿಂತಾಪರಸ್ಯಾಽಽಶು ಸಿದ್ಧಯೋಽಷ್ಟೈ ಭವಂತಿ ಹಿ .
 ಸಂಪ್ರಾಪ್ಯ ವಿಪುಲಾನ್ ಭೋಗಾನ್ ರಾಜ್ಯಾಸ್ವದಂಚ ಭೂತಲೇ .. 118..
 ಐಂದ್ರ ಪದಮವಾಪ್ಯಾಥ ' ವಿಹರೇನ್ನಂದನೇ ವನೇ .
 ಉರ್ವಶೀಪ್ರಮುಖಾಭಿಶ್ಚ ಸ್ವೇಚ್ಛಯಾ ದಿವ್ಯಭೋಗವಾನ್ .. 119..
 ತದಾಪ್ನೋತಿ ಪರಂ ಸ್ಥಾನಂ ದುರಾಪಂ ತ್ರಿದಶೈರಪಿ .
 ತತಸ್ತು ಕವಚಂ ದಿವ್ಯಂ ಪಠೇದೇಕಮನಾಃ ಪ್ರಿಯೇ .. 12..
 ತಸ್ಯ ಸರ್ವಾರ್ಥಸಿದ್ಧಿಃ ಸ್ಯಾನ್ನಾತ್ರ ಕಾರ್ಯಾ ವಿಚಾರಣಾ .
 ಇದಂ ರಹಸ್ಯಂ ಪರಮಂ ಪರಂ ಸ್ವಸ್ಥಯನಂ ಮಹತ್ .. 12..
 ಸರ್ವೇಷಾಮೇವ ಹಿಂಸ್ರಾಣಾಂ ತಾಕಿನೀನಾಂ ಮಹೇಶ್ವರಿ .
 ನಿಶಾಚರಗಣಾನಾಂಚ ವಾರಣಂ ನಾಶನಂ ತಥಾ .. 122..
 ಆಯುರ್ಬಲಪ್ರದಂ ನಿತ್ಯಂ ತುಷ್ಟಿಪುಷ್ಟಿಶುಭಾವಹಂ .
 ನಾರೀಣಾಂ ಮೃತವತ್ಸಾನಾಂ ಗುಣವತ್ಸುತದಾಯಕಂ .. 123..
 ಸೂತ್ಯಾ ಸೂತಿಗೃಹನ್ಯಾಪಿ ಬಾಲಗೃಹನಿವಾರಣಂ .

ವಿಷದಸ್ಯುಗ್ರಹಾಣಾಂಚ ಸದಾ ಶಾಂತಿವಿವರ್ಧನಂ .. 124..
 ವಿಷಶಸ್ತ್ರಾಸ್ತಗ್ನಿರುದ್ರಾಣಾಂ ವಾರಣಂ ಜಯದಂ ಯುಧಿ .
 ಜಲೇ ಸ್ಥಲೇ ತಥಾಽಽಕಾಶೇ ಸರ್ವೋತ್ಪಾತೇಷು ಸರ್ವದಾ .. 125..
 ತೈಲೋಕ್ಯವಾಸಿನಾಮೇವ ಸರ್ವಮಂಗಲದಾಯಕಂ .
 ಸಕ್ರದ್ ಯಸ್ತು ಪಠೇದ್ ದೇವಿ ! ಕವಚಂ ದೇವದುರ್ಲಭಂ .. 126..
 ಹಯಮೇಧಫಲಂ ತಸ್ಯ ಭವತ್ಯೇವ ಸಂಶಯಃ .
 ನಿತ್ಯಂ ಯಸ್ತು ಪಠೇದ್ ದೇವಿ ಶೃಣುಯಾದ್ ವಾ ಸಮಾಹಿತಃ .. 127..
 ಸ ಸರ್ವಾನ್ ಲಭತೇ ಕಾಮಾನ್ ಪಠೇ ದೇವೀಪುರಂ ವ್ರಜೇತ್ .
 ಸಂಗ್ರಾಮೇ ಚ ಜಯೇಚ್ಛತ್ಸೂನ್ ಮಾತಂಗಾನಿವ ಕೇಶರೀ .. 128..
 ದಹೇತ್ ತೃಣಂ ಯಥಾ ವಕ್ಷಿಸ್ತಥಾ ಶತ್ರುನ್ ಜಯೇತ್ ಸದಾ .
 ನಾಸ್ತಾಣಿ ತಸ್ಯ ಶಸ್ತ್ರಾಣಿ ಶರೀರೇ ಪ್ರಭವಂತಿ ಚ .. 129..
 ತದ್ಗಾತ್ರಂ ಪ್ರಾಪ್ಯ ಶಸ್ತ್ರಾಣಿ ' ಬ್ರಹ್ಮಾಸ್ತಾದೀನಿ ಯಾನಿ ಚ .
 ಮಾಲ್ಯಾನಿ ಕುಸುಮಾನೀವ ಸುಖದಾನಿ ಭವಂತಿ ಹಿ .. 130..
 ಪರಾಃ ಪರಾಜ್ಮುಖಾ ಯಾಂತಿ ವಿನಾ ಯುದ್ಧೇನ ಪಾರ್ವತಿ .
 ವ್ಯಾಧಿಸ್ತಸ್ಯ ಕದಾಚಿತ್ ತು ದುಃಖಂ ನಾಸ್ತಿ ಕದಾಚನ .. 131..
 ಗತಿಸ್ತಸ್ಯೈವ ಸರ್ವತ್ರ ವಾಯೋಸ್ತುಲ್ಯಾ ಸದಾ ಭವೇತ್ .
 ದೀರ್ಘಾಯುಃ ಕಾಮಭೋಗೀಶೋ ಧನಧಾನ್ಯಸಮೃದ್ಧಿಮಾನ್ .. 132..
 ಜಿತವ್ಯಾಧೀ ರೂಪವಾನ್ ಸ್ಯಾದ್ ಗುಣವಾನಭಿಜಾಯತೇ .
 ಚಾತುರ್ವರ್ಗ್ಯಂ ಕಠೇ ತಸ್ಯ ಭವತ್ಯೇವ ನ ಸಂಶಯಃ .. 133..
 ಅನ್ಯಸ್ಯ ವಲ್ಲಭಃ ಸೋ ವೈ ಪುತ್ರದಾರಕುಲಾನ್ವಿತಃ .
 ಇಹಲೋಕೇ ಸುಖಂ ಭುಕ್ತ್ವಾ ಪಠೇ ಮುಕ್ತೋ ಭವಿಷ್ಯತಿ .. 134..
 ನ ತಸ್ಯ ದುರ್ಗತಿರ್ದೇವಿ ! ಕದಾಚಿದಪಿ ಜಾಯತೇ .
 ದುರ್ಗ್ರಹಾಃ ಸುಗ್ರಹಾ ಯಾಂತಿ ವಶಂ ಗಚ್ಛಂತಿ ಮಾನವಾಃ .. 135..
 ನ ತಸ್ಯ ವಿಘ್ನೋ ಭವತಿ ನ ಶೋಕೋ ಭುವಿ ಜಾಯತೇ .
 ವೇತಾಲಾಶ್ಚ ಪಿಶಾಚಾಶ್ಚ ರಾಕ್ಷಸಾಶ್ಚ ಭಯಾನಕಾಃ .. 136..
 ತೇ ಸರ್ವೇ ವಿಲಯಂ ಯಾಂತಿ ಕವಚಸ್ಯಾಸ್ಯ ಕೀರ್ತನಾತ್ .
 ತಸ್ಯೈವ ಶತ್ರವೋ ದೇವಿ ! ಚಿಂತಾಮಾತ್ರಪ್ರಯೋಗತಃ .. 137..
 ವಿನಶ್ಯಂತಿ ನ ಸಂದೇಹೋ ಯೋಗಿನೋ ಭಕ್ಷಯಂತಿ ತಾನ್ .
 ಶಾಂತಿಕಾದೀನಿ ಕರ್ಮಾಣಿ ಮಾರಣೋಚ್ಚಾಟನಾನಿ ಚ .. 138..
 ವಚೋಮಾತ್ರೇಣ ದೇವೇಶಿ ! ತಸ್ಯ ಸಿದ್ಧಂತಿ ಭೂತಲೇ .
 ನ ಪಾಪೈರ್ಲಿಪ್ಯತೇ ದೇವಿ ! ಮಹೋಗೈಸ್ತು ಸುದಾರುಣೈಃ .. 139..

ನ ಕಾಲಸ್ಯ ವಶಂ ಗಚ್ಛೇನ್ನ ಜರಾ ನ ಚ ದುಃಖಿತಾ .
 ತತ್ರ ದೇಶೇ ನ ದುರ್ಭಿಕ್ಷಂ ನ ಚ ಮಾರೀ ಪ್ರವರ್ತತೇ .. 140..
 ನ ರೋಗಾಸ್ತತ್ರ ಜಾಯಂತೇ ನೋತ್ಪಾತಾಃ ಪ್ರಭವಂತಿ ಚ .
 ವಿವಿಧಾಶ್ಚೈವ ಯೋಗಿನ್ಯಸ್ತಸ್ಯ ಸಾಧಕಸನ್ನಿಧೌ .. 141..
 ಶಾಂತಿ ಚೈವ ಪ್ರಯಚ್ಛಂತಿ ರಕ್ಷಂತಿ ಪುತ್ರವತ್ ಸದಾ .
 ಸರ್ವದಾ ಚ ಸುಖಪ್ರಾಪ್ತಿಃ ಸರ್ವತೀರ್ಥಫಲಂ ಲಭೇತ್ .. 142..
 ನಾನೇನ ಸದೃಶಃ ಕಶ್ಚಿತ್ ಸಾಧಕೋ ಭುವಿ ಜಾಯತೇ .
 ಸುರಾಸುರಮನುಷ್ಯಾಣಾಂ ತತ್ತ್ವ ರೂಪಃ ಸುಖಾವಹಃ .. 143..
 ಯೇನ ವಿಜ್ಞಾತಮಾತ್ರೇಣ ಸ್ಮೃತೇನೈವ ಚ ಸುಂದರಿ .
 ಅಕ್ಷಯಾನ್ ಲಭತೇ ಕಾಮಾನ್ ಮುಕ್ತಿಸ್ಥಾನಂ ಚ ಗಚ್ಛತಿ .. 144..
 ಸರ್ವಲಕ್ಷಣಹೀನೋಽಪಿ ಸ್ಮರಣಾತ್ ಕಲುಷಾಪಹಃ .
 ಅಹೋ ಕವಚಮಾಹಾತ್ಮ್ಯ ಪಠಮಾನಸ್ಯ ನಿತ್ಯಶಃ .. 145..
 ವಿನಾಪಿ ಯೋಗಚರ್ಯೇಣ ಯೋಗಿನಾಂ ಸಮತಾಂ ವ್ರಜೇತ್ .
 ಭೂರ್ಜತ್ವಚಿ ಸಮಾಲಿಖ್ಯ ಚಕ್ರಂ ತತ್ತ್ವವಿನಿರ್ಮಿತಂ .. 146..
 ಮಧ್ಯೇ ತ್ರಿಕೋಣಂ ಸಂಲಿಖ್ಯ ಸಾಧ್ಯಸಾಧಕಯೋರ್ಲಿಪಿಂ .
 ತದೂರ್ಧ್ವೇ ಮೂಲಮಂತ್ರಂಚ ಮಾತೃಕಾರ್ಣೇನ ವೇಷ್ಟಯೇತ್ .. 147..
 ಅಗುರುದ್ರವಮಿಶ್ರೇಣ ಚಂದನೇನ ಸುಗಂಧಿನಾ .
 ಏತದ್ ಯಂತ್ರಂ ಮಹಾದೇವಿ ! ಸುರಾಸುರಸುದುರ್ಲಭಂ .. 148..
 ರೋಚನಾಕುಡಕುಮೇನೈವ ತದ್ಬಾಹ್ಯೇ ಕವಚಂ ಲಿಖೇತ್ .
 ಶ್ವೇತಸೂತ್ರೇಣ ಸಂವೇಷ್ಟ್ಯ ಲಾಕ್ಷಯಾ ಪರಿವೇಷ್ಟಯೇತ್ .. 149..
 ಪಂಚಾಮೃತೈಃ ಪಂಚಗವ್ಯೈಃ ಸ್ನಾಪಯಿತ್ವಾ ಶುಭೇಽಹನಿ .
 ಸಂಪೂಜ್ಯ ದೇವೀರೂಪಾಂ ತಾಂ ಗುಟಿಕಾಂ ಸರ್ವಕಾಮದಾಂ .. 150..
 ಪ್ರಾಣಪ್ರತಿಷ್ಠಾಮಂತ್ರೇಣ ಪ್ರಾಣಾಂಸ್ತತ್ರ ನಿವೇಶಯೇತ್ .
 ಚಾರುಣಾ ಶಾಕ್ತಕುಂಭೇನ ಭೂಷಿತಾಂ ಯೋನಿಮುದ್ರಯಾ .. 151..
 ಅಂತರ್ಯೋನಿಂ ತತೋ ಧ್ಯಾತ್ವಾ ತತ್ರ ಸಂಸ್ಥಾಪಯೇದ್ ಬುಧಃ .
 ಏಷಾ ತು ಗುಟಿಕಾ ದೇವಿ ! ಕಂಠಲಗ್ನಾ ಧನಪ್ರದಾ .. 152..
 ಶೀರ್ಷೇ ವಶ್ಯಕರೀ ದೇವಿ ! ಕಟ್ಯಾಂ ಸ್ತಂಭನಕಾರಿಣೀ .
 ಬದ್ಧಾ ವಾಮಭುಜೇ ಚೈವ ವೈರಿಪಕ್ಷವಿನಾಶಿನೀ .. 153..
 ಜಠರೇ ರೋಗಶಮನೀ ಪುತ್ರದಾ ಹೃದಿಸಂಸ್ಥಿತಾ .
 ವಿದ್ಯಾಕರೀ ಲಲಾಟಸ್ಥಾ ಶಿಖಾಯಾಂ ತು ಯಶಃಪ್ರದಾ .. 154..
 ದಕ್ಷಿಣೇ ಬಾಹುಮೂಲೇ ವೈ ಯದಿ ತಿಷ್ಠತಿ ಸರ್ವದಾ .

ತದಾ ಸರ್ವಾರ್ಥಸಿದ್ಧಿಃ ಸ್ಯಾದ್ ಯದ್ಯನ್ಮನಸಿ ವರ್ತತೇ .. 155..

ಸತ್ಯಂ ಸತ್ಯಂ ಪುನಃ ಸತ್ಯಂ ಸತ್ಯಂ ಸತ್ಯಂ ಪುನಃ ಪುನಃ .

ನ ಶಕ್ನೋಮಿ ಪ್ರಭಾವಂ ಹಿ ಕಥಿತುಂ ಕವಚಸ್ಯ ವೈ .. 156..

ಏತತ್ತು ಕವಚೇನೈವ ಪಠನಂ ಸಾಧನಂ ಪ್ರಿಯೇ .


ಕಥಿತಂ ಮೇ ತವ ಸ್ನೇಹಾದ್ ಗೋಪನೀಯ ಸದಾ ಭುವಿ .. 157..

.. ಇತಿ ಶ್ರೀರಾಜರಾಜೇಶ್ವರೀಕವಚಂ ಸಂಪೂರ್ಣಂ .


.. ಇತಿ ಶ್ರೀಗಂಧರ್ವತಂತ್ರೇ ಮಹಾತ್ರಿಪುರಸುಂದರೀತ್ಯೈಲೋಕ್ಯಮೋಹನಾಖ್ಯಃ

ಚತುರ್ಥಃ ಪಟಲಃ .. 4..

Proofread by Megha Jogithaya

——
Shri Rajarajeshvari Kavacham

pdf was typeset on December 17, 2022

——
Please send corrections to sanskrit@cheerful.com

